

இனிமையான குழந்தைகளே! அனைவருக்கும் நன்மை செய்வது தந்தையின் பாகம், அது போல பாப்சமான் கல்யாணகாரி ஆகுங்கள். தனக்கும் அனைவருக்கும் நன்மை செய்யுங்கள்.

கேள்வி: குழந்தைகளின் எந்த விசேஷத்தைப் பார்த்து பாப்தாதா மிகவும் குஷியடைகின்றார்?

பதில்: ஏழைக் குழந்தைகள் பாபாவின் யக்ஞத்தில் 8 அணா, ஒரு ரூபாயை அனுப்பி வைக்கின்றனர். பாபா, இதற்குப் பதிலாக நமக்கு மாளிகை கொடுங்கள் என்று கூறுகின்றனர். பாபா கூறுகின்றார் - குழந்தைகளே! இந்த ஒரு ரூபாயும் கூட சிவபாபாவின் யக்ஞத்தில் சேமிப்பாகி விட்டது. உங்களுக்கு 21 பிறவிகளுக்கு மாளிகை கிடைத்து விடும். சுதாமாவின் உதாரணம் இருக்கின்றது அல்லவா! எந்த செலவுமின்றி குழந்தைகளாகிய உங்களுக்கு உலக ராஜ்ஜியம் கிடைத்து விடுகின்றது. பாபா ஏழைக் குழந்தைகளின் இந்த விசேஷத்தைப் பார்த்து மிகவும் குஷியடைகின்றார்.

பாட்டு: உன்னை அடைந்ததால் உலகை

ஓம்சாந்தி. பாபாவிடமிருந்து இப்பொழுது எல்லையற்ற ஆஸ்தி அடைந்து கொண்டிருக்கின்றோம் என்பதை இனிமையிலும் இனிய குழந்தைகள் புரிந்திருக்கின்றீர்கள். பாபா, உங்களது ஸ்ரீமத் மூலமாக நாம் உங்களிடமிருந்து மீண்டும் எல்லையற்ற ஆஸ்தி அடைந்து கொண்டிருக்கின்றோம் என்று குழந்தைகள் கூறுகின்றனர். புது விசயம் கிடையாது. குழந்தைகளுக்கு ஞானம் கிடைத்திருக்கின்றது. சுகதாமத்திற்கான ஆஸ்தியை நாம் கல்ப கல்பமாக அடைந்து கொண்டிருக்கின்றோம் என்பதை அறிந்திருக்கின்றீர்கள். கல்ப கல்பமாக 84 பிறவிகள் எடுக்க வேண்டியிருக்கின்றது. உண்மையில் நாம் எல்லையற்ற தந்தையிடமிருந்து 21 பிறவிகளுக்கான ஆஸ்தி அடை கின்றோம், பிறகு சிறிது சிறிதாக இழக்கின்றோம். இது ஏற்கெனவே உருவாக்கப்பட்ட விளையாட்டு என்பதை தந்தை புரிய வைத்திருக்கின்றார். குழந்தைகளாகிய உங்களுக்கு கவனிப்பு ஏற்பட்டுக் கொண்டிருக்கின்றது. நாடகத்தில் சுகம் அதிகமாக இருக்கின்றது என்பதையும் அறிந்திருக்கின்றீர்கள். பின்நாட்களில் இராவணன் மூலமாக துக்கம் அடைகின்றீர்கள். இப்பொழுது நீங்கள் மிகக் குறைவாக இருக்கின்றீர்கள், நாளடைவில் விருத்தி ஆகிக் கொண்டே இருக்கும். மனிதனிலிருந்து தேவதைகளாக ஆகின்றீர்கள். நாம் கல்ப கல்பமாக தந்தை யிடமிருந்து ஆஸ்தி அடைகின்றோம் என்பதை கண்டிப்பாக உள்ளத்தில் புரிந்திருப்பீர்கள். இப்பொழுது தந்தையின் மூலமாக சிருஷ்டியின் முதல், இடை, கடையின் ஞானத்தை அடைந்திருக்கின்றோம் என்பதை யாரெல்லாம் வந்து ஞானம் அடைகின்றனரோ அவர்கள் புரிந்து கொள்வர். தந்தை தான் ஞானக்கடலாக, பதீதமானவர்களை பாவனமாக்குபவர் ஆவார். அதாவது முக்தி ஜீவன்முக்தியில் அழைத்துச் செல்பவர் ஆவார். இதனையும் இப்பொழுது நீங்கள் அறிந்திருக்கின்றீர்கள். பலர் குருக்களிடத்தில் செல்கின்றனர். கடையியில் குருக்களையும் விட்டு விட்டு வந்து ஞானத்தைப் பெறுவர். உங்களுக்கும் இப்பொழுது இந்த ஞானம் கிடைத்திருக்கின்றது. இதற்கு முன்பு அஞ்ஞானிகளாக இருந்தோம் என்பதை அறிவீர்கள். சிருஷ்டிச் சக்கரம் எவ்வாறு சுற்றுகின்றது? சிவபாபா, பிரம்மா, விஷ்ணு, சங்கர் யார்? என்று எதையும் அறியாமல் இருந்தோம். நாம் உலகிற்கு எஜமானர்களாக இருந்தோம் என்பதை இப்பொழுது அறிந்திருக்கின்றோம் எனும் பொழுது உங்களது புத்தியில் அதிக போதை ஏற வேண்டும். தந்தை மற்றும் சிருஷ்டிச் சக்கரத்தை நினைவு செய்து கொண்டே இருக்க வேண்டும். அல்லா மற்றும் ஆஸ்தி. இதற்கு முன்பு நீங்கள் எதையும் அறியாமல் இருந்தீர்கள் அல்லவா! என்று தந்தை புரிய வைக்கின்றார். தந்தையையும், அவரது படைப்புகளையும் அறியாமல் இருந்தீர்கள். முழு உலக மனிதர்கள் தந்தையையும், படைப்பின் முதல், இடை, கடையையும் அறியாமல் இருக்கின்றனர். இப்பொழுது நீங்கள் சூத்திரனிலிருந்து பிராமணர்களாக ஆகியிருக்கின்றீர்கள். தந்தை அனைத்து குழந்தைகளிடத்திலும் உரையாடல் செய்து கொண்டிருக்கின்றார். எவ்வளவு குழந்தைகள் இருக்கின்றனர்! எவ்வளவு சென்டர்கள் இருக்கின்றன! இப்பொழுது சென்டர்கள் திறக்கப்படும். முன்பு நீங்கள் எதையும் அறியாமல் இருந்தீர்கள் என்று தந்தை புரிய வைக்கின்றார். இப்பொழுது வரிசைக்கிரமமான முயற்சியின் படி அறிந்திருக்கின்றீர்கள். இப்பொழுது நாம் தந்தையின் மூலமாக பதீதத்திலிருந்து பாவனமாக ஆகிக் கொண்டிருக்கின்றோம் என்பதையும் அறிந்திருக்கின்றீர்கள். மற்றவர்கள் அழைத்துக் கொண்டே இருக்கின்றனர், நீங்கள் குப்தமாக இருக்கின்றீர்கள். பிரம்மா குமாரி, குமார் என்று கூறுகின்றனர், ஆனால் இவர்களுக்கு கற்பிக்கக் கூடியவர் யார்? என்பதைப் புரிந்து கொள்வது கிடையாது. சாஸ்திரங்களில் எங்கும் எழுதப்படவில்லை. அந்த கீதையின் பகவான் வந்து குழந்தைகளுக்கு இராஜ்யோகத்தைக் கற்பிக்கின்றார். இது உங்களது புத்தியில் வருகின்றது அல்லவா! நீங்கள் கீதையும் படித்திருப்பீர்கள். ஞான மார்க்கம் முற்றிலும் தனிப்பட்டது என்பதையும் இப்பொழுது புரிந்திருக்கின்றீர்கள். விதுக்த் (அறிவு ஜீவிகளின் குழு) மண்டலத்தில் சாஸ்திரங்கள் படித்து பட்டம் பெறுகின்றனர், அவையனைத்தும் பக்தி மார்க்கத்தின் சாஸ்திரம் ஆகும். இந்த ஞானம் அவைகளில் கிடையாது. இங்கு தந்தை வந்து தான் படைப்பின் முதல், இடை,

கடையின் ஞானத்தைக் கொடுக்கின்றார். தந்தை வந்து உங்களது புத்தியின் பூட்டைத் திறக்கின்றார்.

முன்பு நாம் எவ்வாறு இருந்தோம்? என்பதை நீங்கள் அறிவீர்கள். இப்பொழுது என்ன ஆகியிருக்கின்றோம்? புத்தியில் முழு சக்கரமும் வந்து விட்டது. ஆரம்பத்தில் எதுவும் புரிந்து கொள்ளாமல் இருந்தோம். நாளுக்கு நாள் ஞானம் என்ற மூன்றாவது கண் நன்றாக திறந்து கொண்டே செல்கின்றது. பகவான் எப்பொழுது வந்தார்? என்பதும் யாருக்கும் தெரியவில்லை. வந்து கீதை ஞானத்தைக் கூறிய அவர் யார்? இப்பொழுது குழந்தைகளாகிய நீங்கள் அறிந்து கொண்டீர்கள். புத்தியில் முழு சக்கரத்தின் ஞானம் இருக்கின்றது. எப்பொழுதிலிருந்து நாம் தோல்வி அடைகின்றோம்? மேலும் விகார மார்க்கத்தில் எவ்வாறு செல்கின்றோம்? எவ்வாறு ஏணியில் இறங்குகின்றோம்? இவைகள் சித்திரங்களில் எவ்வளவு சகஜமாக புரிய வைக்கப்பட்டிருக்கின்றது. 84 பிறவிகளின் ஏணிப்படியாகும். எவ்வாறு இறங்குகின்றோம் மற்றும் ஏறுகின்றோம்? பதீத பாவன் யார்? பதீதமாக ஆக்கியது யார்? என்பதை இப்பொழுது நீங்கள் அறிகின்றீர்கள். பதீத பாவன் என்று அவர்கள் பாட மட்டுமே செய்கின்றனர். இராவண ராஜ்ஜியம் எப்பொழுதிலிருந்து ஆரம்பம் ஆகின்றது? என்பதைப் புரிந்து கொள்வது கிடையாது. எப்பொழுதிலிருந்து பதீதமாக ஆனோம்? இந்த ஞானமே ஆதிசனாதன தேவி தேவதா தர்மத்தைச் சார்ந்தவர் களுக்காக. நான் தான் ஆதி சனாதன தேவி தேவதா தர்மத்தை ஸ்தாபனை செய்தேன் என்று தந்தை கூறுகின்றார். இந்த உலக சரித்திர பூகோளத்தை தந்தையைத் தவிர வேறு யாரும் புரிய வைக்க முடியாது. உங்களுக்கு இது கதை போன்று இருக்கின்றது. இராஜ்ஜியம் எவ்வாறு அடைகின்றீர்கள்? எவ்வாறு இழக்கின்றீர்கள்? அந்த சரித்திர பூகோளத்தை நாம் படிக்கின்றோம். இது எல்லையற்ற விசயமாகும். நாம் 84 பிறவிச் சக்கரத்தில் எவ்வாறு வருகின்றோம்? நாம் உலகிற்கு எஜமானர்களாக இருந்தோம், பிறகு இராவணன் ராஜ்ஜியத்தை அபகரித்துக் கொண்டது. இந்த ஞானத்தை பாபா கொடுத்திருக்கின்றார். மனிதர்கள் தசரா போன்ற விழாக்களைக் கொண்டாடுகின்றனர், ஆனால் எந்த ஞானமும் கிடையாது. உங்களுக்கு எப்படி இந்த ஞானம் கிடையாதோ, இப்பொழுது ஞானம் கிடைத்துக் கொண்டிருக்கின்றது எனில் நீங்கள் குஷியில் இருக்கின்றீர்கள். ஞானம் குஷி ஏற்படுத்துகின்றது. எல்லையற்ற ஞானம் புத்தியில் இருக்கின்றது. தந்தை உங்களது புத்தியை நிறைத்துக் கொண்டிருக்கின்றார். புத்தியை நிறைத்து விடுங்கள் என்று கூறுகின்றனர் அல்லவா! யாரைக் கூறுகின்றனர்? சாது, சந்நியாசிகளைக் கூறுவது கிடையாது. போலாநாத் சிவனைக் கூறுகின்றனர். அவரிடத்தில் தான் யாசகம் கேட்கின்றனர். உங்களிடத்தில் இப்பொழுது குஷியின் எல்லையே கிடையாது. நீங்கள் அதிக குஷியுடன் இருக்க வேண்டும். புத்தியில் எவ்வளவு ஞானம் வந்து விட்டது! எல்லையற்ற தந்தையிடமிருந்து எல்லையற்ற ஆஸ்தி கிடைக்கின்றது. ஆக இப்பொழுது தனக்கும் மற்றவர்களுக்கும் நன்மை செய்ய வேண்டும். அனைவருக்கும் நன்மை செய்ய வேண்டும். முன்பு ஒருவரையொருவர் தீமையே செய்து வந்தோம். ஏனெனில் அசுர வழியில் இருந்தோம். இப்பொழுது நீங்கள் ஸ்ரீமத் படி இருக்கின்றீர்கள் எனில் தனக்கும் நன்மை செய்து கொள்ள வேண்டும். இந்த எல்லையற்ற படிப்பை அனைவரும் படிக்க வேண்டும், சென்டர் திறக்க வேண்டும் என்று உங்களது உள்ளம் விரும்புகின்றது. பாபா, கண்காட்சி, புரொஜெக்டர் கொடுங்கள், நாம் சென்டர் திறக்கின்றோம் என்று கூறுகின்றீர்கள். நமக்கு என்ன ஞானம் கிடைத்ததோ, எதன் மூலம் எல்லையற்ற குஷி அதிகரித்ததோ அந்த அனுபவம் மற்றவர்களுக்கும் ஏற்படுத்த வேண்டும். நாடகப்படி இந்த முயற்சியும் நடைபெற்றுக் கொண்டே இருக்கின்றது. பாரதத்தை மீண்டும் சொர்க்கமாக ஆக்குவதற்காக தந்தை வந்திருக்கின்றார். நாம் முன்பு நரகவாசிகளாக இருந்தோம், இப்பொழுது சொர்க்கவாசி ஆகிக் கொண்டிருக்கின்றோம் என்பதை நீங்கள் அறிந்திருக்கின்றீர்கள். இந்தச் சக்கரம் எப்பொழுதும் உங்களது புத்தியில் சுற்றிக் கொண்டே இருக்க வேண்டும். அதன் மூலம் நீங்கள் சதா குஷியுடன் இருங்கள். மற்றவர்களுக்குப் புரிய வைப்பதிலும் போதை இருக்க வேண்டும். நாம் தந்தையிடமிருந்து ஞானம் அடைந்து கொண்டே இருக்கின்றோம். உங்களது மற்ற சகோதர சகோதரிகள் அறியாமல் இருக்கின்றனர், அவர்களுக்கு வழி காண்பிப்பது உங்களது தர்மமாகும். அனைவருக்கும் நன்மை செய்வது எவ்வாறு தந்தையின் நடிப்பாக இருக்கின்றதோ அது போன்று நமது பாகமும் அனைவருக்கும் நன்மை செய்யக் கூடியவர்களாக இருக்க வேண்டும். பாபா கல்யாணகாரியாக ஆக்கியிருக்கின்றார் எனில் தனக்கும் நன்மை செய்து கொள்ள வேண்டும், மற்றவர்களுக்கும் நன்மை செய்ய வேண்டும். நீங்கள் இந்த சென்டருக்குச் செல்லுங்கள், சென்று சேவை செய்யுங்கள் என்று தந்தை கூறுகின்றார். ஒரே இடத்தில் அமர்ந்து சேவை செய்யக் கூடாது. யார் எந்த அளவிற்கு புத்திசாலிகளாக இருக்கின்றார்களோ அந்த அளவிற்கு அவர்களுக்கு ஆர்வம் இருக்கும், சென்று நாம் சேவை செய்ய வேண்டும். இந்த இடத்தில் புது சென்டர் திறக்க வேண்டும், யார் யார் சேவாதாரிகளாக இருக்கின்றனர்? யார் யார் ஆக்ஞாகாரிகளாக இருக்கின்றனர்? நேர்மையாக இருக்கின்றனர்? என்பதை அறிந்திருக்கின்றனர். அஞ்ஞான காலத்திலும் வழி தவறிச் செல்லும் குழந்தையின் மீது தந்தைக்கு கோபம் ஏற்படுகின்றது. நான் முற்றிலும் சாதாரணமாக புரிய வைக்கின்றேன், இதில் பயப்படுவதற்கு எந்த விசயமும் கிடையாது என்று எல்லையற்ற தந்தை கூறுகின்றார். இங்கு யார் செய்கின்றார்களோ அவர்கள் அடைவார்கள். சாபம் அல்லது கோபப்படுவதற்கான விசயம் ஏதுமில்லை. நன்றாக சேவை செய்து தனக்கும்

மற்றவர்களுக்கும் ஏன் சேவை செய்யக் கூடாது என்று தந்தை புரிய வைக்கின்றார். யார் எந்த அளவிற்கு பலருக்கு நன்மை செய்கின்றார்களோ அந்த அளவிற்கு பாபாவும் குஷியடைகின்றார். இந்த மலர் எவ்வளவு அழகாக இருக்கின்றது! என்று பாபாவும் தோட்டத்தில் பார்ப்பார். இவையனைத்தும் பூந்தோட்டம் ஆகும். தோட்டத்தைப் பார்ப்பதற்காக, பாபா நாம் சென்டர்களுக்கு சென்று வருகின்றோம் என்று கூறுகின்றனர். எப்படி எப்படியெல்லாம் மலர்கள் இருக்கின்றன! எவ்வாறு சேவை செய்து கொண்டிருக்கின்றனர்! செல்வதன் மூலம் அறிந்து கொள்ள முடிகின்றது. குஷியில் எவ்வாறு ஆடுகின்றனர்! பாபா, இன்னாருக்கு நாம் இப்படி புரிய வைத்தோம் என்று பாபாவிடத்திலும் வந்து கூறுகின்றனர். இன்று தனது பதியை, சகோதரனை அழைத்து வந்திருக்கின்றேன். பாபா வந்திருக்கின்றார் என்று புரிய வைத்திருக்கின்றேன், அவர் வைரம் போன்ற வாழ்க்கையை எவ்வாறு உருவாக்குகின்றார்! கேட்கின்ற பொழுது நாமும் பார்க்க வேண்டும் என்று விரும்புகின்றனர். ஆக குழந்தைகளிடத்தில் ஆர்வம் ஏற்படுகின்றது, அழைத்து வருகின்றனர். உலக சரித்திர பூகோளத்தை அறிந்து கொள்ள வேண்டும். பாரதம் முழு உலகிற்கும் எஜமானாக இருந்தது என்று நீங்கள் முடிவெடுக்க முடியும். இப்பொழுது என்ன நிலை இருக்கின்றது? சத்யகம், திரேதா யுகத்தில் எவ்வளவு சுகம் இருந்தது! இப்பொழுது பாபா மீண்டும் உலகிற்கு எஜமானர்களாக ஆக்கிக் கொண்டிருக்கின்றார். கடைசியில் உலகில் அதிக குழப்பங்கள் ஏற்படும் என்பதையும் அறிந்திருக்கின்றீர்கள். யுத்தம் நின்று போய் விடாது. எங்கேயாவது நடைபெற்றுக் கொண்டே இருக்கின்றது. எங்கு பார்த்தாலும் அங்கு சண்டையாக இருக்கின்றது. எவ்வளவு பயங்கரமாக இருக்கும்! அயல்நாட்டில் என்ன என்னவெல்லாம் நடைபெற்றுக் கொண்டிருக்கின்றது! நாம் என்ன செய்து கொண்டிருக்கின்றோம் என்பதை புரிந்து கொள்வதும் கிடையாது. எவ்வளவு புயல்கள் ஏற்பட்டுக் கொண்டே இருக்கின்றது! மனிதர்களும் இறந்து கொண்டே இருக்கின்றனர். எவ்வளவு துக்கமான உலகமாக இருக்கின்றது! இப்பொழுது இந்த துக்கமான உலகிலிருந்து நாம் விடுபட்டு விட்டோம் என்பதை குழந்தைகளாகிய நீங்கள் அறிந்திருக்கின்றீர்கள். பாபா பொறுமை ஏற்படுத்திக் கொண்டிருக்கின்றார். இது சீ சீ உலகமாகும். இன்னும் சிறிது காலத்தில் நாம் உலகில் அமைதியாக ராஜ்ஜியம் செய்வோம். இதில் குஷியடைய வேண்டும். சென்டர் திறக்கப்பட்டுக் கொண்டே இருக்கின்றது. பாருங்கள் சென்டர் திறக்கப்படுகின்றது, இப்பொழுது நல்ல நல்ல குழந்தைகள் இனி வருவார்கள் என்று பாபா எழுதுகின்றார். யார் உள்ளத்தில் அமர்ந்திருக்கின்றார்களோ அவர்களது பெயரையும் எழுதிக் கொடுத்து விடுகின்றார். பலருக்கு நன்மை ஏற்படுகின்றது. பாபா, நாம் பந்தனத்தில் இருக்கின்றோம் என்று பலர் எழுதுகின்றனர். நல்லது சென்டர் திறக்கப்பட்டு விட்டால் பலர் வந்து ஆஸ்தி பெறுவர். இவையனைத்தும் விநாசம் ஆகிவிடும் என்று அறிந்திருக்கின்றீர்கள் எனும் பொழுது பலருக்கு நன்மை செய்யும் காரியத்தில் ஏன் ஈடுபடுத்தக் கூடாது? நாடகத்தில் அவர்களுக்கு இவ்வாறு பாகம் இருக்கின்றது. ஒவ்வொருவரும் அவரவர்களது நடிப்பை நடித்துக் கொண்டிருக்கின்றனர். கருணை ஏற்படுகின்றது. மற்றவர் களையும் பந்தனமற்றவர்களாக ஆக்குவதற்கு சிறிதாவது உதவி செய்ய வேண்டும். அவர்களும் ஆஸ்தி அடைந்திட வேண்டும். தந்தைக்கு எவ்வளவு கவலை இருக்கின்றது! அனைவரும் காமச்சிதையில் எரிந்து இறந்து விட்டனர். முழுவதும் சடுகாடாக இருக்கின்றது. அல்லா வந்து சடுகாட்டிலிருந்து விழிப்படையச் செய்து அனைவரையும் அழைத்துச் செல்வார் என்றும் கூறுகின்றனர்.

இராவணன் எவ்வாறு தோல்வியடையச் செய்தார்? என்பதை நீங்கள் இப்பொழுது புரிந்திருக்கின்றீர்கள். முன்பு புரிந்து கொள்ளாமல் இருந்தீர்கள். நாம் வைர வியாபாரி, லட்சாதிபதியாக இருக்கின்றேன், இத்தனைக் குழந்தைகள் இருக்கின்றனர், போதை இருக்கும் அல்லவா! நாம் முழுவதுமாக பதீதமாக இருக்கின்றோம் என்பதை புரிந்திருக்கின்றீர்கள். பழைய உலகில் லட்சாதிபதி, கோடீஸ்வரனாக இருக்கலாம், ஆனால் இவையனைத்தும் சோழி போன்றதாகும். இப்பொழுது சென்று விட்டது. மாயையும் எவ்வளவு பிரபலமானதாக இருக்கின்றது! குழந்தைகளே, சென்டர் திறங்கள், பலருக்கு நன்மை ஏற்படும் என்று தந்தை கூறுகின்றார். ஏழைகள் விரைவாக விழிப்படைகின்றனர். செல்வந்தர்கள் விழிப்படைவது கடினமாக இருக்கின்றது. தங்களது போதையிலேயே மூழ்கியிருக்கின்றனர். மாயை முற்றிலுமாக வசப்படுத்தி விட்டது. புரிய வைப்பதன் மூலம் புரிந்து கொள்கின்றனர், ஆனால் விடுவது எப்படி? இவர்களைப் போன்று அனைத்தையும் விட வேண்டியிருக்கும் என்ற பயம் இருக்கின்றது. அதிஷ்டத்தில் இல்லை என்றால் முன்னேற முடியாது. விடுபடுவதே கடினமானதாக ஆகிவிடும். உண்மையில் சீ சீ உலகம் என்று அந்த நேரத்தில் வைராக்கியம் வந்து விடுகின்றது. பிறகு அப்படியே இருந்து விடுகின்றனர். கோடியில் சிலரே வெளிப்படுகின்றனர். மும்பையில் நூற்றுக்கணக்கானோர் வருகின்றனர், சிலருக்கு கவர் பற்றிக் கொள்கின்றது. எதிர்காலத்திற்கு சிறிது உருவாக்கிக் கொள்ள வேண்டும் என்று உணர்கின்றனர். சோழிக்குப் பதிலாக நமக்கு வைரம் கிடைத்து விடும். பெட்டி படுக்கைகளை சொர்க்கத்திற்கு டிரான்ஸ்பர் செய்யுங்கள் என்று தந்தை புரிய வைக்கின்றார் அல்லவா! அங்கு உங்களுக்கு 21 பிறவிகளுக்கு ராஜ்ஜிய பாக்கியம் கிடைக்கும். சிலர் ஒரு ரூபாய், எட்டு அனாவும் அனுப்பி வைத்து விடுகின்றனர். உங்களது ஒரு ரூபாயும் சிவபாபாவின் பொக்கிஷத்தில் சேமிப்பு ஆகிவிட்டது என்று தந்தை கூறுகின்றார். உங்களுக்கு 21 பிறவிகளுக்கு மாளிகை கிடைத்து விடும். சுதாமாவிற்கான உதாரணம் இருக்கின்றது அல்லவா!

11.03.2011

இப்படிப்பட்டவர்களைப் பார்த்து பாபாவிற்கு அதிக குஷி ஏற்படுகின்றது. எந்த செலவுமின்றி குழந்தைகளாகிய உங்களுக்கு உலக ராஜ்ஜியம் கிடைக்கின்றது. சண்டை போன்ற எதுவும் கிடையாது. அவர்கள் சிறிது பாகத்திற்காக எவ்வளவு சண்டையிட்டுக் கொள்கின்றனர்! உங்களுக்கு மன்மனாபவ என்று மட்டுமே கூறுகின்றார். இங்கு அமர வேண்டும் என்ற அவசியமும் கிடையாது, நடந்தாலும் சுற்றினாலும் தந்தை மற்றும் ஆஸ்தியை நினைவு செய்ய வேண்டும். குஷியாக இருங்கள். உணவு முறைகளிலும் சுத்தமாக இருக்க வேண்டும். நமது ஆத்மா எந்த அளவிற்கு தூய்மையாக ஆகியிருக்கின்றது என்பதை நீங்கள் அறிந்திருக்கின்றீர்கள். பிறகு சென்று இளவரசராக பிறப்பு எடுப்போம். நாளடைவில் உலக நிலை மிகவும் மோசமாக ஆகிவிடும். சாப்பிடுவதற்கு உணவும் கிடைக்காது எனில் புற்களை சாப்பிட ஆரம்பித்து விடுவார்கள். நெய் இல்லாமல் இருக்க முடியாது என்று பிறகு கூறமாட்டார்கள். எதுவும் கிடைக்காது. இப்பொழுதும் கூட எவ்வளவு மனிதர்கள் புல் சாப்பிட்டு கழித்துக் கொண்டிருக்கின்றனர். நீங்கள் மிகவும் போதையுடன் பாபாவின் வீட்டில் அமர்ந்திருக்கின்றீர்கள். வீட்டில் தந்தை முதலில் குழந்தைகளுக்கு ஊட்டி விடுவார் அல்லவா! உலகம் மிகவும் மோசமாக இருக்கின்றது. இங்கு நீங்கள் மிகவும் சுகமாக அமர்ந்திருக்கின்றீர்கள். தந்தை மற்றும் ஆஸ்தியை மட்டும் நினைவு செய்து கொண்டே இருங்கள். தனக்கு, மற்றவர்களுக்கும் நன்மை செய்ய வேண்டும். நாட்கள் செல்லச் செல்ல தானாகவே வருவார்கள், அதிஷ்டம் விழிப்படையும். விழிப்படைய வேண்டும் அல்லவா! எல்லையற்ற ராஜ்ஜியம் ஸ்தாபனை ஆக வேண்டும். ஒவ்வொருவரும் முந்தைய கல்பத்தைப் போன்று முயற்சி செய்கின்றனர். குழந்தைகள் மிகவும் குஷியுடன் இருக்க வேண்டும். பாபாதாவின் சித்திரத்தைப் பார்த்ததும் குஷியில் பூரிப்படைந்து விட வேண்டும். அந்த குஷியின் அளவு நிலையானதாக இருக்க வேண்டும். நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) சதா அளவற்ற குஷியுடன் இருப்பதற்காக எல்லையற்ற ஞானத்தைப் புத்தியில் வைத்துக் கொள்ள வேண்டும். ஞான ரத்தினங்களினால் தனது புத்தியை நிறைத்து தனக்கும் அனைவருக்கும் நன்மை செய்ய வேண்டும். ஞானத்தில் மிக மிக புத்திசாலிகளாக ஆக வேண்டும்.
- 2) எதிர்கால 21 பிறவிகளுக்கான ராஜ்ஜிய பாக்கியம் அடைவதற்காக தனது பெட்டி படுக்கைகளை டிரான்ஸ்பர் செய்து விட வேண்டும். இந்த சீ சீ உலகிலிருந்து விடுபடுவதற்கான யுக்தியை உருவாக்க வேண்டும்.

வரதானம்: மன்மனாபவ என்ற விதியின் மூலம் மன ரசனைக்கான நிலையின் அனுபவம் செய்து மற்றும் செய்விக்கக் கூடிய அனைத்து பந்தனங்களிலிருந்து விடுபட்டவர் ஆகுக.

எந்த குழந்தைகள் இரும்புச் சங்கிலி மற்றும் சூட்சும நூல் போன்ற பந்தனங்களை நீக்கி பந்தனமற்ற நிலையில் இருக்கின்றார்களோ அவர்கள் கலியுக ஸ்தூல பொருட்களின் ரசனை அல்லது மனதின் பற்றுதல் களிலிருந்து விடுபட்டு விடுகின்றனர். அவர்கள் தேக அபிமானம் அல்லது தேகத்தின் பழைய உலகின் எந்த பொருளும் சிறிதும் கவர்ச்சி செய்யாது. எப்பொழுது ஏதாவது இந்திரிய ரசனை அதாவது அழியும் ரசனையின் பக்கம் கவர்ச்சி ஏற்படவில்லையோ அப்பொழுது தான் அதீந்திரிய சுகம் அல்லது மனரசனை நிலையின் அனுபவம் ஏற்படும். இதற்கு நிரந்தரமாக மன்மனாபவ ஸ்திதி தேவை.

சுலோகன்: உண்மையான சேவை என்றால் அதில் அனைவரின் ஆசீர்வாதத்தின் கூடவே குஷியின் அனுபவமும் ஏற்பட வேண்டும்.